

(၃၀)ကြိမ်မြောက် အရှေ့တောင်အာရှ အားကစားပြိုင်ပွဲတွင် နိုင်ငံဂုဏ်ဆောင်
ရွှေတံဆိပ်ဆုရရှိခဲ့သည့် မြန်မာ့လက်ရွေးစင် ဘိလိယက်၊ စနူကာနှင့် 9-Ball
အားကစားသမားများအား ဂုဏ်ပြုဆုချီးမြှင့်သော အခမ်းအနားတွင်
ပြည်ထောင်စုဝန်ကြီးဒေါက်တာမြင့်ထွေး ပြောကြားခဲ့သည့် မိန့်ခွန်းကောက်နုတ်ချက်

ရန်ကုန်မြို့။

၂၀၂၀ ခုနှစ်၊ ဖေဖော်ဝါရီလ (၂)ရက်နေ့။

- ၂၀၁၉ခုနှစ်၊ အကြိမ် (၃၀)မြောက် အရှေ့တောင်အာရှအားကစားပြိုင်ပွဲမှာ ရွှေတံဆိပ် (၂)ခု၊ ငွေတံဆိပ် (၁)ခုနှင့် ကြေးတံဆိပ် (၃)ခု ထိုက်တန်စွာ ဆွတ်ခူးခဲ့တဲ့ နိုင်ငံဂုဏ်ဆောင် အားကစားသမားများအတွက် ဝမ်းသာဂုဏ်ယူမိပါတယ်။
- အကြိမ် (၃၀)မြောက် အရှေ့တောင်အာရှအားကစားပြိုင်ပွဲများမှာ ရွှေ၊ ငွေ၊ ကြေး ရရှိခဲ့ ကြတဲ့ အခြားအဖွဲ့ချုပ်များမှ အားကစားသမားများကိုလည်း မိမိတို့ဌာနမှ မကြာခင် အမြန် ဆုံးဂုဏ်ပြုချီးမြှင့်သွားမှာ ဖြစ်ပါတယ်။
- ၂၀၁၉ ခုနှစ် ဧပြီလမှာ အိန္ဒိယနိုင်ငံတွင် ကျင်းပခဲ့တဲ့ အာရှဘိလိယက်နှင့် စနူကာပြိုင်ပွဲ များမှာလည်း ရွှေတံဆိပ် (၁)ခု၊ ကြေးတံဆိပ် (၁)ခုနှင့် မြန်မာနိုင်ငံ၌ အိမ်ရှင်အဖြစ် မန္တလေးမြို့တွင် လက်ခံကျင်းပခဲ့တဲ့ ဘိလိယက်နှင့်စနူကာပြိုင်ပွဲများတွင်လည်း ငွေတံဆိပ် (၁)ခု၊ ကြေးတံဆိပ်(၄)ခု ရရှိသည့်အတွက် ဂုဏ်ယူမိပါတယ်။
- အခုလိုဆုတံဆိပ်များ ဆွတ်ခူးရရှိအောင် အဓိကဆောင်ရွက်ပေးခဲ့ကြတဲ့ ကျန်းမာရေးနှင့် အားကစားဝန်ကြီးဌာနမှ တာဝန်ရှိပုဂ္ဂိုလ်များ၊ မြန်မာနိုင်ငံ ဘိလိယက်နှင့်စနူကာအဖွဲ့ချုပ် မှ ဥက္ကဋ္ဌ၊ ဒုတိယဥက္ကဋ္ဌများနှင့် အလုပ်အမှုဆောင်များ၊ အုပ်ချုပ်၊ နည်းပြနှင့် အားကစား သမားများအားလုံးကိုလည်း ဂုဏ်ပြုမှတ်တမ်းတင်ပါတယ်။
- အားကစားသမားများရဲ့ အောင်မြင်မှုဟာ ဥက္ကဋ္ဌ၊ ဒုတိယဥက္ကဋ္ဌများနှင့် အသင်းအုပ်ချုပ်သူ၊ နည်းပြများ အဖက်ဖက်မှ ဝိုင်းဝန်းကူညီကြတဲ့ အလှူရှင်များနှင့်အတူ ဝိုင်းဝန်းပူးပေါင်း စည်းလုံးကြတဲ့အတွက် ယခုလိုအောင်မြင်မှုရရှိခြင်း ဖြစ်ပါတယ်။
- အခုအောင်မြင်ကြတဲ့ အားကစားသမားများတွေအနေနဲ့ လက်ရှိရရှိတဲ့ အောင်မြင်မှုနဲ့တင် ရပ်တန့်မနေဘဲ ဆက်လက်လေ့လာပြီး အခြားနိုင်ငံတွေရဲ့ ကမ္ဘာ့အဆင့် အားကစားသမား

များအနိုင်ရရှိတဲ့ ဗွီဒီယိုကို အသေးစိတ်လေ့လာရန်နှင့် မိမိတို့ ဘာကိုပြင်သင့်သလဲဆိုတာ ကို အတုယူပြင်ဖို့လိုပါတယ်။

- နိုင်ငံတကာအလယ်မှာ အမိနိုင်ငံတော်ရဲ့အလံကို ဂုဏ်ယူဝင့်ကြားစွာ လွှင့်ထူနိုင်ဖို့အတွက် အားကစားတွင်အောင်မြင်မှုရရှိခြင်းက အဓိကစွမ်းဆောင်နိုင်တဲ့အတွက် ဒီကနေ့ ကမ္ဘာပေါ်မှာရှိတဲ့နိုင်ငံတိုင်းဟာ မိမိတို့နိုင်ငံရဲ့ အားကစားအဆင့်အတန်း တိုးတက်အောင်မြင်မှု ရရှိအောင် နည်းမျိုးစုံနဲ့ ကြိုးစားဆောင်ရွက်နေကြတာကို အားလုံးလည်း တွေ့မြင်နေကြ ရမှာဖြစ်ပါတယ်။
- ဒီနေ့ဂုဏ်ပြုပွဲအခမ်းအနားကို တက်ရောက်လာကြတဲ့ နိုင်ငံဂုဏ်ဆောင် ဘိလိယက် အားကစား မောင်/ မယ်များကို အထူးမှာကြားလိုတာကတော့ နိုင်ငံတကာအလယ်မှာ အမိမြန်မာနိုင်ငံတော်ရဲ့အလံကို တလူလူလွှင့်ထူနိုင်အောင် အဓိကစွမ်းဆောင်ပေးမယ့် သူများမှာ မောင်တို့မယ်တို့ဖြစ်ကြတဲ့အတွက် နိုင်ငံချစ်စိတ်၊ မျိုးချစ်စိတ်နဲ့ အားကစားကို ချစ်မြတ်နိုးတဲ့စိတ်တွေကို အခြေခံပြီး အမိမြန်မာနိုင်ငံတော်ရဲ့ဂုဏ်သိက္ခာကို အားကစားနဲ့ မြှင့်တင်နိုင်အောင် အစဉ်သတိပြု ကြိုးစားဆောင်ရွက်ကြစေလိုပါတယ်။
- အခုဖွင့်လှစ်ထားတဲ့ အားကစားနှင့်ကာယပညာသိပ္ပံကျောင်း (၆)ကျောင်းမှာ ဘိလိယက် နှင့်စနူကာအားကစားနည်း မပါဝင်သော်လည်း ဘယ်လိုပံ့ပိုးပေးရမလဲဆိုတာကို ဒုတိယ ဝန်ကြီးနှင့် ညွှန်ကြားရေးမှူးချုပ်တို့က အကြံပြုပြောကြားပေးစေလိုပြီး ကျွန်တော်က လည်း အကြံပြုပေးတဲ့အတိုင်း ဆက်လက်ဆောင်ရွက်ပေးသွားမှာဖြစ်ကြောင်း ပြောကြား ရင်းနဲ့ နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- လွှတ်တော် ဒုတိယဥက္ကဋ္ဌ၊
- ကျန်းမာရေးနှင့်အားကစားဝန်ကြီးဌာနမှ ဒုတိယဝန်ကြီး၊
- ညွှန်ကြားရေးမှူးချုပ် (အားကစားနှင့်ကာယပညာဦးစီးဌာန)
- ဒုတိယညွှန်ကြားရေးမှူးချုပ်၊
- ညွှန်ကြားရေးမှူးများ၊
- မြန်မာနိုင်ငံ ဘိလိယက်နှင့်စနူကာအဖွဲ့ချုပ် ဥက္ကဋ္ဌ၊
- ဒုတိယ ဥက္ကဋ္ဌများ၊

- အတွင်းရေးမှူးနှင့်အမှုဆောင်များ၊
- မြန်မာနိုင်ငံကျွံဒိုအဖွဲ့ချုပ် ဥက္ကဋ္ဌ၊
- မြန်မာနိုင်ငံစစ်တုရင်အဖွဲ့ချုပ် ဥက္ကဋ္ဌ၊
- မြန်မာနိုင်ငံပြေးခုန်ပစ်အဖွဲ့ချုပ် ဥက္ကဋ္ဌ၊
- ချယ်ရီဦးနာရီမှ CEO ၊
- နည်းပြ၊ အုပ်ချုပ်သူနှင့် ဆုရအားကစားသမားများ၊
- အလှူရှင်များ၊
- ဖိတ်ကြားထားသော ဧည့်သည်တော်များ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမှူမှ ပြန်လည်ရိုက်နှိပ်ထားခြင်း ဖြစ်ပါသည်။)